



سوال

(419) جانوروں کو خسی کرنے کا شرعی حکم

جواب

السلام علیکم ورحمۃ اللہ وبرکاتہ

بیل سانڈ، بکرے وغیرہ جو جانور خسی کئے جاتے ہیں ان کی کیا دلیل ہے مسلم وغیر مسلم دونوں خسی کر سکتے ہیں؟ کوئی مسلمان بھی یہ کام کر سکتا ہے وضاحت فرمائیں؟

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

جانوروں کو خسی کرنے کے بارے میں اہل علم کے دو متضاد اقوال ہیں۔ ایک گروہ منع کا قائل ہے جب کہ دوسرا گروہ عملی جواز کا قائل ہے اول الذکر طائفہ کے دلائل بالاختصار حسب ذیل ہیں۔

(1) قرآن مجید میں شیطان کا قول ہے :

وَلْأَمْرُهُمْ فُلُجْعِيزٌ خَلَقَ اللَّهُ ... سورة النساء ۱۱۹

"اور (یہ بھی) کتنا رہوں گا کہ وہ اللہ کی بنائی صورتوں کو بہتے رہیں۔"

زیر آیت ہذا امام بغوی رحمۃ اللہ علیہ فرماتے ہیں : "مفسرین کی ایک جماعت بشمول عکرمہ کا کہنا ہے مراد اس سے خسی کرنا گوندنا اور کان کاٹنا ہے اور بعض اہل علم نے خسی کرنے کو حرام قرار دیا ہے۔" (معالم التنزیل 1/482)

نیز حافظ ابن کثیر رحمۃ اللہ علیہ فرماتے ہیں : "ابن عباس رضی اللہ تعالیٰ عنہ کے نزدیک اس سے مقصود جانوروں کا خسی کرنا ہے۔" یہی رائے درج ذیل اسلاف کی ہے ابن عمر رضی اللہ تعالیٰ عنہ انس رضی اللہ تعالیٰ عنہ سعید بن مسیب رضی اللہ تعالیٰ عنہ عکرمہ ابن عباس (رضی اللہ تعالیٰ عنہ) قتادہ ابو اسلم رحمۃ اللہ علیہ اور ثوری رحمۃ اللہ علیہ۔ (1/612)

(2) حضرت ابن عباس رضی اللہ تعالیٰ عنہ سے مروی ہے رسول اللہ صلی اللہ علیہ وسلم نے دم گھونٹنے اور جانوروں کو خسی کرنا سختی سے منع فرمایا ہے۔ (رواہ البزار)

امام شوکانی رحمۃ اللہ علیہ نے اس پر صحت کا حکم لگایا ہے۔



(3) ابن عمر رضی اللہ تعالیٰ عنہ سے ماثور ہے رسول اللہ صلی اللہ علیہ وسلم نے اونٹوں گالیوں بھیر، بکریوں اور گھوڑوں کو خسی کرنے سے منع فرمایا ہے۔ حضرت عبداللہ بن عمر رضی اللہ تعالیٰ عنہ فرماتے ہیں۔ افزائش نسل کا داروداراسی پر ہے کوئی۔ بھی مادہ زر کے بغیر اپنے فرائض انجام نہیں دے سکتی۔ (شرح معانی الآثار)

(4) "مصنف ابن ابی شیبہ رحمۃ اللہ علیہ میں ابن عباس رضی اللہ تعالیٰ عنہ کی روایت میں ہے۔ میں بے پھر دلیل میں مذکور آیت پیش کی اور ابن عمر رضی اللہ تعالیٰ عنہ نے بھی عدم جواز پر اپنی مروی روایت اور مذکورہ بالا آیت سے استدلال کیا ہے۔ ان دلائل کے جواب میں ثانی الذکر فریق کا کہنا ہے کہ۔ **فلیغیرن خلق اللہ** کی تفسیر میں جانوروں کو خسی کرنے کی بات کسی صحیح یا ضعیف روایت سے مرفوعاً ثابت نہیں اور جہاں تک سلف کی ایک جماعت کا تعلق ہے کہ اس نے آیت **فلیغیرن خلق اللہ** سے خسی کرنا سمجھا ہے جب کہ ان کے بالمقابل دوسری جماعت نے **خلق اللہ** سے اللہ کا دین مراد لیا ہے چنانچہ امام بغوی رحمۃ اللہ علیہ فرماتے ہیں ابن عباس رضی اللہ تعالیٰ عنہ حسن بصری رحمۃ اللہ علیہ مجاہد قتادہ رحمۃ اللہ علیہ سعید بن مسیب رحمۃ اللہ علیہ اور ضحاک (رحمۃ اللہ علیہ) نے اس کی تفسیر دین اللہ سے کی ہے اور نظیر میں دوسری آیت لا تبدل خلق اللہ پیش کی ہے اور خلق اللہ کا معنی دین اللہ بتایا ہے یعنی حرام کو حلال اور حلال کو حرام ٹھہرانا اور حافظ ابن کثیر رحمۃ اللہ علیہ نے بھی اپنی تفسیر میں قریباً ایسی ہی وضاحت فرمائی ہے جب آیت کی تفسیر میں دونوں قسم کے اقوال ہیں تو فیصلہ حتمی اور یقینی نہ ہوا اور اگر سنت ثابت سے کوئی بات ثابت ہو تو انکار کی گنجائش نہ تھی جس کا وجود یہاں ناپید ہے اور طحاوی کی روایت کمزور ناقابل استدلال ہے اس میں راوی عبداللہ بن نافع ہے محدثین کے نزدیک ضعیف ہے اور ابن ابی شیبہ کی روایت میں ایک راوی مجہول ہے پھر ابن عباس رضی اللہ تعالیٰ عنہ پر موقوف ہے مرفوع نہیں اگرچہ مسند بزار کی روایت جس کو امام شوکانی رحمۃ اللہ علیہ نے صحیح قرار دیا ہے مطلقاً ممانعت پر دال ہے خواہ (ماکول اللحم) جانور ہو یا (غیر ماکول اللحم) لیکن دیگر مرویات مثلاً ابو ہریرہ رضی اللہ تعالیٰ عنہ عائشہ رضی اللہ تعالیٰ عنہا ابو رافع رضی اللہ تعالیٰ عنہ جابر بن عبداللہ رضی اللہ تعالیٰ عنہ اور ابو درداء (رضی اللہ تعالیٰ عنہ) جواز پر مصرح ہیں حضرت عائشہ رضی اللہ تعالیٰ عنہا نے فرمایا رسول اللہ صلی اللہ علیہ وسلم جب قربانی کا ارادہ فرماتے تو بڑے فرہہ سینگوں والے سفید خسی کردہ دنبے خریدتے۔ (سنن ابن ماجہ)

ابو رافع رضی اللہ تعالیٰ عنہ کی روایت میں ہے رسول اللہ صلی اللہ علیہ وسلم نے دو سفید خسی کردہ دنبوں کی قربانی کی۔

(مسند احمد رحمۃ اللہ علیہ مسند اسحاق۔ من راہویہ اور معجم طبرانی)

جابر رضی اللہ تعالیٰ عنہ کی روایت میں ہے نبی صلی اللہ علیہ وسلم دو سفید بڑے سینگوں والے خسی کردہ دنبے لائے اور ان میں ایک کو ذبح کیا فرمایا :

«بسم اللہ اکبر اللهم عن محمد وآل محمد» (مسند ابن ابی شیبہ وغیرہ)

ان میں سے بعض طرق میں اگرچہ عبداللہ بن محمد بن عقیل کی وجہ سے کچھ کلام ہے لیکن علماء کی ایک جماعت نے ان پر اعتماد کا اظہار کیا ہے جیسے امام محمد اسحاق بن راہویہ حمیدی امام بخاری ترمذی رحمۃ اللہ علیہ اور ابن عدی (4) تہذیب میزان اور خلاصہ میں ان ائمہ سے اس کی توثیق منقول ہے علاوہ ازیں عبداللہ بن محمد بن عقیل کی روایت کے اور بھی شواہد ہیں جو اس روایت کو تقویت پہنچاتے ہیں ملاحظہ ہو (فتاویٰ عظیم آبادی)

نیز بعض علماء نے مختلف احادیث میں تطبیق یوں دی ہے کہ جن جانوروں کا گوشت کھایا جاتا ہو گوشت کو مزید لہجھا بنانے کے لیے ان کو خسی کرنا جائز ہے اور جب جانوروں کا کھانا قطعاً ممنوع ہے ان کو خسی کرنا بھی ناجائز ہے متقدمین میں سے طاؤس اور عطاء وغیرہ اور متاخرین کی اکثریت اسی بات کی قائل نظر آتی ہے۔

فیصلہ :

لہذا ترجیح اسی بات کو ہے کہ (ماکول اللحم) جانوروں کو بوقت ضرورت خسی کرنا جائز ہے اور فاعل کے لیے مسلمان ہونا ضروری نہیں کیونکہ عمل ہذا عبادات کی قبیل سے نہیں جس میں اسلام شرط ہو اس لیے مسلم وغیرہ مسلم سب برابر ہیں بالخصوص ایک مسلمان کے لیے عمل خصاء کرنے میں کوئی ممانعت نہیں اصلاً جواز ہے۔

حذا ما عندی واللہ اعلم بالصواب



فتاویٰ ثنائیہ مدنیہ

ج 1 ص 720

محدث فتویٰ